



2024/1732

19.6.2024

REGOLAMENT TAL-KUNSILL (UE) 2024/1732

tas-17 ta' Ġunju 2024

Li jemenda r-Regolament (UE) 2021/1173 fir-rigward ta' inizzjattiva EuroHPC għan-negozji godda sabiex tinghata spinta lit-tmexxija Ewropea f'intelliġenza artifiċjali affidabbli

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 187 u l-Artikolu 188, l-ewwel paragrafu, tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-opinjoni tal-Parlament Ewropew ⁽¹⁾,

Wara li kkunsidra l-opinjoni tal-Komitat Ekonomiku u Soċjali Ewropew ⁽²⁾,

Filwaqt li jaġixxi skont proċedura leġislattiva speċjali,

Billi:

- (1) Ir-Regolament tal-Parlament Ewropew u tal-Kunsill dwar regoli armonizzati dwar l-intelliġenza artifiċjali (l-“Att dwar l-IA”) għandu l-għan li jtejjeb il-funzjonament tas-suq intern billi jistabbilixxi qafas legali uniformi b'mod partikolari għall-iżvilupp, il-kummerċjalizzazzjoni u l-użu tal-intelliġenza artifiċjali (“IA”) f'konformità mal-valuri tal-Unjoni.
- (2) Sa mill-2021, meta gie adottat ir-Regolament tal-Kunsill (UE) 2021/1173 ⁽³⁾, il-qasam tal-IA avvanza immens teknikament u sar dominju strateġiku u kkontestat hafna madwar id-dinja. L-Unjoni tinsab fuq quddiem nett fl-isforzi biex tappoġġa r-riċerka u l-innovazzjoni responsabbli f'IA affidabbli u etika, u fl-istess waqt qed tistabbilixxi l-qiegħ regolatorju u tiżviluppa governanza effettiva.
- (3) Fit-13 ta' Settembru 2023, bhala parti minn approċċ komprensiv li jappoġġa r-riċerka u l-innovazzjoni responsabbli fl-IA, il-Kummissjoni habbret inizzjattiva strateġika għal biex il-kapaċità komputazzjonali ta' prestazzjoni għolja tal-Unjoni ssir disponibbli għan-negozji godda Ewropej innovattivi f'IA affidabbli u jistgħu jharrġu l-mudelli tagħhom. Dik l-inizzjattiva tikkumplimenta l-hidma fuq l-istabbiliment ta' l-qiegħ regolatorju għall-IA permezz tal-Att dwar l-IA, li jistabbilixxi strutturi ta' governanza u jappoġġa l-innovazzjoni permezz tal-Pjan Ikkkoordinat dwar l-Intelliġenza Artifiċjali.
- (4) Billi l-aktar kapaċità b'saħħitha ta' supercomputing ta' klassi dinjija tal-Unjoni tinsab fil-facilitajiet tal-Impriza Kongunta għall-Computing ta' Prestazzjoni Għolja Ewropew (l-“Impriza Kongunta”), jenhtieg li daww il-facilitajiet ikunu disponibbli biex l-inizzjattiva tal-Unjoni tkun tista' ssir realtà. Għallhekk jehtieg jiddaħhal is-seba' objettiv mas-sitt objettivi ezistenti tal-Impriza Kongunta li jikkoncerna l-kontribut tas-supercomputers tagħha għall-inizzjattiva l-għdida tal-Unjoni dwar l-IA.
- (5) Bl-objettiv il-għdid, l-Impriza Kongunta tkun tista' twettaq attivitajiet fid-dominji tal-akkwist u t-thaddim ta' supercomputers jew partizzjonijiet ta' supercomputers ottimizati permezz tal-IA biex ikun jista' jsehħ l-apprendiment awtomatiku u t-taħriġ ta' mudelli tal-IA bi skop ġenerali. Jenhtieg li l-Impriza Kongunta tkun tista' tohloq mod ta' access għdid għar-riżorsi tal-computing tagħha għall-ekosistema tan-negozji godda tal-IA u għall-ekosistema tar-riċerka u l-innovazzjoni u tiżviluppa applikazzjonijiet iddedikati tal-IA li jkunu ottimizati biex jaħdmu fuq is-supercomputers tagħha. Jenhtieg li l-Impriza Kongunta tithalla wkoll tahtar entitajiet ezistenti tal-hosting tal-Computing ta' Prestazzjoni Għolja Ewropew bhala Fabbriki tal-IA jekk l-entità tal-hosting tkun tista' turi li s-supercomputer tagħha għandu biżżejjed riżorsi tal-computing għat-taħriġ ta' mudelli ta' IA bi skop ġenerali

⁽¹⁾ L-opinjoni tal-24 ta' April 2024 (għadha mhijiex ippublikata fil-Ġurnal Uffiċjali).

⁽²⁾ L-opinjoni tal-20 ta' Marzu 2024 (għadha mhijiex ippublikata fil-Ġurnal Uffiċjali).

⁽³⁾ Ir-Regolament tal-Kunsill (UE) 2021/1173 tat-13 ta' Lulju 2021 dwar l-istabbiliment tal-Impriza Kongunta għall-Computing ta' Prestazzjoni Għolja Ewropew u li jhassar ir-Regolament (UE) 2018/1488 (ĠU L 256, 19.7.2021, p. 3).

u fuq skala kbira u applikazzjonijiet tal-IA emergenti, u dment li l-entità tal-hosting timplimenta l-firxa sħiħa ta' attivitajiet addizzjonali meħtieġa biex tiżviluppa u tappoġġa l-ekosistema tal-IA. B'dawk il-bidliet, l-Impriza Kongunta tkun tista' toffri qawwa u servizzi komputazzjonali mfassla apposta li jheggu t-tahriġ, l-iżvilupp u l-adozzjoni tal-IA fuq skala kbira fl-Unjoni, li mhux fattibbli bir-Regolament attwali. Jenħtieġ li l-fabbriki tal-IA jinteragixxu ma' xulxin u ma' inizjattivi rilevanti tal-IA tal-Unjoni, u, fejn applikabbli, il-fabbriki tal-IA jistgħu jinteragixxu mal-ekosistemi nazzjonali tal-IA rilevanti u mal-inizjattivi nazzjonali tal-IA.

- (6) Biex id-data tal-applikazzjoni tal-bidliet introdotti b'dan ir-Regolament emendatorju tiġi allinjata mad-data tal-applikazzjoni tal-Att dwar l-IA, jenħtieġ li dan ir-Regolament emendatorju japplika mingħajr dewmien żejjed.
- (7) Għalhekk, jenħtieġ li r-Regolament (UE) 2021/1173 jiġi emendat skont dan,

ADOTTA DAN IR-REGOLAMENT:

Artikolu 1

Ir-Regolament (UE) 2021/1173 huwa emendat kif ġej:

(1) l-Artikolu 2 huwa emendat kif ġej:

(a) jiddaħhlu l-punti li ġejjin:

“(3a) ‘supercomputer ottimizzat permezz tal-IA’ tfisser supercomputer li jkun iddisinjat prinċipalment għat-tahriġ ta' mudelli tal-intelliġenza artifiċjali (IA) bi skop ġenerali u fuq skala kbira u applikazzjonijiet tal-IA emergenti;

(3b) ‘fabbrica tal-IA’ tfisser entità ċentralizzata jew distribwita li tipprovdi infrastruttura ta' servizzi tas-supercomputing għall-IA li tkun magħmula minn supercomputer ottimizzat permezz tal-IA jew partizzjoni ta' supercomputer għall-IA, ċentru tad-data assoċjat, aċċess apposta u servizzi ta' supercomputing orjentati lejn l-IA, u li tattira u takkumula t-talent biex tipprovdi l-kompetenzi meħtieġa biex jintużaw is-supercomputers għall-IA;”;

(b) il-punt (9) huwa sostitwit b'dan li ġej:

“(9) ‘supercomputer tal-EuroHPC’ tfisser kwalunkwe sistema tal-computing li tkun proprjetà sħiħa tal-Impriza Kongunta jew li tkun koproprietà ma' Stati Partecipanti oħra jew ma' konsorzju ta' shab privati u li jkun supercomputer klassiku (supercomputer ta' livell għoli, supercomputer ta' grad industrijali, supercomputer ottimizzat permezz tal-IA jew supercomputer ta' livell medju), kompjuter ibridu klassiku kwantistiku, kompjuter kwantistiku jew simulatur kwantistiku;”;

(2) fl-Artikolu 3(2), jiddied il-punt li ġej:

“(h) tiżviluppa u topera l-fabbriki tal-IA b'appoġġ għall-iżvilupp ulterjuri ta' ekosistema tal-IA ferm kompetittiva u innovattiva fl-Unjoni.”;

(3) fl-Artikolu 4(1), jiddied il-punt li ġej:

“(h) pilastru tal-fabbrika tal-IA għal IA affidabbli u etika, li jkopri l-attivitajiet għall-ghoti ta' infrastruttura ta' servizzi tas-supercomputing orjentata lejn l-IA li għandha l-għan li tkompli tiżviluppa l-kapaċitajiet, il-kompetenzi u l-hiliet fir-rigward tar-riċerka u l-innovazzjoni tal-ekosistema tal-IA; dan għandu jinkludi l-attivitajiet li ġejjin:

(i) l-akkwist u t-thaddim ta' supercomputers ottimizzati permezz tal-IA kolokalizzati ma' ċentri tad-data jew konnessi ma' ċentri tad-data permezz ta' networks b'veloċità għolja hafna;

(ii) l-aġġornar tas-supercomputers eżistenti tal-EuroHPC b'kapaċitajiet ta' IA;

- (iii) l-ghoti ta' aċċess u opportunitajiet ta' aċċess ekwu ghas-supercomputers ottimizzati permezz tal-IA jew ghas-supercomputers EuroHPC li ġew agġornati b'kapaċitajiet tal-IA, inkluż li l-użu tagħhom jinfetħ għal għadd kbir ta' utenti pubbliċi u privati, inkluż għan-negozji godda u l-intrapriżi żgħar u ta' daqs medju;
- (iv) it-tħaddim ta' ċentri ta' servizzi tas-supercomputing orjentati lejn l-IA ċentralizzati jew distribwiti b'appoġġ għall-ekosistema tan-negozji godda fil-qasam tal-IA u l-ekosistema tar-riċerka u l-innovazzjoni li jipprovdu appoġġ algoritmiku, appoġġ għall-iżvilupp, it-taħriġ, l-ittestjar, l-evalwazzjoni u l-validazzjoni ulterjuri ta' mudelli u sistemi tat-taħriġ tal-IA, u appoġġ għall-iżvilupp ta' applikazzjonijiet emergenti tal-IA fuq skala kbira foqhma strateġiċi bhas-saħħa u l-kura, it-tibdil fil-klima, ir-robotika, jew is-sewqan konness u awtomatizzat;
- (v) it-tħaddim ta' faċilitajiet ta' programmazzjoni adattati ghas-supercomputers, inkluż għall-parallelizzazzjoni tal-applikazzjonijiet tal-IA biex jiġi ottimizzat l-użu tal-kapaċitajiet tas-supercomputing;
- (vi) it-tħaddim ta' servizzi oħra tas-supercomputing li jippermettu l-IA;
- (vii) l-attrazzjoni, l-akkomunament u t-taħriġ tat-talent biex jiġu żviluppati l-kompetenzi u l-hiliet tagħhom fl-użu tas-supercomputers EuroHPC għall-IA;
- (viii) l-interazzjoni mal-fabbriki l-oħra tal-IA, l-aċċessibilità tas-servizzi tagħhom madwar l-Ewropa, u l-kooperazzjoni maċ-Ċentri ta' Kompetenza u ċ-Ċentri ta' Eċċellenza EuroHPC, u mal-inizjattivi rilevanti tal-IA tal-Unjoni, bħaċ-ċentri tan-negozji godda fil-qasam tal-Intelliġenza Artifiċjali, l-ekosistemi tal-Intelliġenza Artifiċjali u tad-data, il-Faċilitajiet għall-Ittestjar u l-Esperimentazzjoni tal-Intelliġenza Artifiċjali, il-pjattaforma ċentrali Ewropea tal-Intelliġenza Artifiċjali, iċ-Ċentri ta' Innovazzjoni Diġitali orjentati lejn l-Intelliġenza Artifiċjali, l-Istitut Ewropew tal-Innovazzjoni u t-Teknoloġija u l-Komunitajiet tal-Għarfien u l-Innovazzjoni fil-qasam tal-Intelliġenza Artifiċjali, l-infrastrutturi Ewropej rilevanti tar-riċerka u inizjattivi relatati oħra.”;

(4) l-Artikolu 9 huwa emendat kif ġej:

(a) fil-paragrafu 5, jiżdied is-superparagrafu li ġej:

“Ghas-supercomputers ottimizzati permezz tal-IA, għandhom japplikaw il-kriterji tal-għażla addizzjonali li ġejjin għall-entitajiet tal-hosting:

- (a) prossimità ma' ċentru tad-data stabbilit jew konnessjoni ma' ċentru tad-data stabbilit permezz ta' networks b'veloċità għolja hafna;
- (b) il-viżjoni, il-pjanijiet u l-kapaċità tal-entità tal-hosting li tindirizza l-isfidi tal-ekosistema tan-negozji godda fil-qasam tal-IA, l-ekosistema tar-riċerka u l-innovazzjoni, u l-komunità tal-utenti tal-IA, u tipprovdi servizz ta' supercomputing orjentat lejn l-IA ċentralizzat jew distribwit;
- (c) il-kwalità u l-pertinenza tal-esperjenza u l-għarfien prattiku disponibbli fi hdan it-tim li hu mistenni li jkun responsabbli għall-ambjent ta' appoġġ tas-servizz tas-supercomputing orjentat lejn l-IA;
- (d) il-pjanijiet għall-interazzjoni u l-kooperazzjoni ma' fabbriki oħra tal-IA, maċ-Ċentri ta' Kompetenza tal-EuroHPC u ċ-Ċentri ta' Eċċellenza tal-EuroHPC u ma' inizjattivi rilevanti tal-IA bħaċ-ċentri tan-negozji godda fil-qasam tal-Intelliġenza Artifiċjali, l-ekosistemi tal-Intelliġenza Artifiċjali u d-data, il-Faċilitajiet għall-Ittestjar u l-Esperimentazzjoni fil-qasam tal-Intelliġenza Artifiċjali, il-pjattaforma ċentrali Ewropea tal-Intelliġenza Artifiċjali, iċ-Ċentri ta' Innovazzjoni Diġitali orjentati lejn l-Intelliġenza Artifiċjali u inizjattivi oħra relatati;
- (e) il-kapaċitajiet eżistenti u l-pjanijiet futuri tal-entità tal-hosting biex tikkontribwixxi għall-iżvilupp tal-akkomunament tat-talent”;

(b) jiddaħhal il-paragrafu li ġej:

“5a Entità tal-hosting eżistenti tista' tapplika biex issir fabbrika tal-IA. Wara sejha għal espressjonijiet ta' interess, entità tal-hosting eżistenti għandha tintgħażel mill-Bord tat-Tmexxija permezz ta' proċess ġust u trasparenti bbażat, fost l-oħrajn, fuq il-kriterji tal-għażla deskritti fl-Artikolu 9(5), it-tieni subparagrafu, u dment li l-entità tal-hosting tkun tista' turi li s-supercomputer tal-EuroHPC tagħha għandu biżżejjed riżorsi tal-computing għat-taħriġ ta' mudelli ta' IA bi skop ġenerali u fuq skala kbira u applikazzjonijiet emergenti tal-IA.”;

(c) jiddaħhal il-paragrafu li ġej:

“6a Ghas-supercomputers ottimizzati permezz tal-IA msemmija fl-Artikolu 12a, l-entità tal-hosting għandha toħloq punt uniku tas-servizz għall-utenti, inkluż in-negozji godda, intrapriżi żgħar u ta' daqs medju u utenti xjentifiċi, biex tiffaċilita l-aċċess għas-servizzi ta' appoġġ tagħha.”;

(5) fl-Artikolu 10(2), il-punt (l) huwa sostitwit b'dan li ġej:

“(l) il-kundizzjonijiet speċifiċi applikabbli meta l-entità tal-hosting topera supercomputer tal-EuroHPC għall-użu industrijali jew supercomputer ottimizzati permezz tal-IA.”;

(6) jiddaħhal l-artikolu li ġej:

“Artikolu 12a

Akkwist u sjieda ta' supercomputers ottimizzati permezz tal-IA

1. L-Impriza Kongunta għandha takkwista supercomputers ottimizzati permezz tal-IA u għandha tkun is-sid tagħhom.

2. Il-kontribuzzjoni finanzjarja tal-Unjoni msemmija fl-Artikolu 5(1) għandha tkopri sa 50 % tal-kostijiet tal-akkwist flimkien ma' sa 50 % tal-kostijiet operatorji tas-supercomputers ottimizzati permezz tal-IA. Il-kostijiet operatorji jinkludu l-kostijiet għas-servizzi tas-supercomputing orjentati lejn l-IA.

Il-kost totali li jifdal tas-sjieda tas-supercomputers ottimizzati permezz tal-IA għandu jkopri l-Istat Partecipanti fejn tkun stabbilita l-entità tal-hosting jew l-Istati Partecipanti fil-konsorzju tal-hosting, possibbilment issupplimentat bil-kontribuzzjonijiet imsemmija fl-Artikolu 6.

3. L-għażla tal-fornitur tas-supercomputers ottimizzati permezz tal-IA għandha tindirizza s-sigurtà tal-katina tal-provvista. Din għandha tkun ibbażata fuq speċifikazzjonijiet tal-offerta li jkunu mmexxija mid-domanda u li jqisu r-rekwiżiti tal-utenti u l-ispeċifikazzjonijiet ġenerali tas-sistema pprovduti mill-entità tal-hosting magħżula fl-applikazzjoni tagħha għas-sejha għal espressjoni ta' interess.

4. L-Impriza Kongunta tista' taġixxi bhala l-ewwel utent tas-supercomputers ottimizzati permezz tal-IA li jintegraw teknoloġiji żviluppati primarjament fl-Unjoni.

5. Jekk ikun debitament ġustifikat għal raġunijiet ta' sigurtà, fil-programm ta' hidma, il-Bord tat-Tmexxija jista' jiddeċiedi li jpoġġi kundizzjonijiet għall-partecipazzjoni tal-fornituri fl-akkwist tas-supercomputers ottimizzati permezz tal-IA f'konformità mal-Artikolu 12(6) tar-Regolament (UE) 2021/694, jew inkella li jillimita l-partecipazzjoni tal-fornituri għal raġunijiet ta' sigurtà jew meta l-azzjonijiet jirrelataw direttament mal-awtonomija strateġika tal-Unjoni f'konformità mal-Artikolu 18(4) ta' dak ir-Regolament.

6. Is-supercomputers ottimizzati permezz tal-IA għandhom ikunu f'entità tal-hosting ta' supercomputer tal-EuroHPC jew centru tas-supercomputing li jkun jinsab fl-Unjoni.

7. Mingħajr preġudizzju għall-istralċ tal-Impriza Kongunta, kif imsemmi fl-Artikolu 23(4) tal-Istatuti, mhux qabel hames snin wara t-test ta' aċċettazzjoni b'suċċess mis-supercomputer ottimizzati permezz tal-IA installat f'entità tal-hosting, is-sjieda tas-supercomputer ottimizzati permezz tal-IA tista' tiġi trasferita lil dik l-entità tal-hosting jew is-supercomputer ottimizzati permezz tal-IA tista' tinbiegħ lil entità oħra jew tiġi dekommissjonata permezz ta' deċizzjoni tal-Bord tat-Tmexxija u f'konformità mal-ftehim tal-hosting. Fil-każ ta' trasferiment tas-sjieda ta' supercomputer ottimizzati permezz tal-IA, l-entità tal-hosting għandha tirrimborża lill-Impriza Kongunta l-valur residwu tas-supercomputer li jiġi trasferit. Jekk ma jsir l-ebda trasferiment tas-sjieda lill-entità tal-hosting iżda tittiehed deċizzjoni għad-dekommissjonar tas-supercomputer ottimizzati permezz tal-IA, il-kostijiet rilevanti għandhom jinqasmu b'mod ugwali bejn l-Impriza Kongunta u l-entità tal-hosting. L-Impriza Kongunta ma għandhiex tkun responsabbli għall-kostijiet imgarrba wara t-trasferiment tas-sjieda tas-supercomputer ottimizzati permezz tal-IA jew wara l-bejgħ jew id-dekommissjonar tas-supercomputer ottimizzati permezz tal-IA.”;

(7) l-Artikolu 15 huwa emendat kif ġej:

(a) il-paragrafu 1 huwa sostitwit b'dan li ġej:

“1. L-Impriza Kongunta tista' tniedi sejha għal espressjonijiet ta' interess għall-aġġornament tas-supercomputers tal-EuroHPC li jkun proprjetarja jew koproprietarja tagħhom, biex iżżid il-livell ta' prestazzjoni tas-supercomputer qrib l-iskala eka, biex iżżid il-kapaċitajiet tal-IA tas-supercomputer, jew biex iżżid il-prestazzjoni operattiva tas-supercomputer b'xi mod ieħor, inkluż permezz ta' aċċelleraturi kwantistiċi.”;

(b) il-paragrafu 2 jithassar;

(c) il-paragrafu 5 huwa sostitwit b'dan li ġej:

“5. Il-persentaġġ tal-kontribuzzjoni finanzjarja tal-Unjoni għall-kostijiet tal-akkwist tal-aġġornament għandu jkun l-istess bhall-persentaġġ tal-kontribuzzjoni finanzjarja tal-Unjoni għas-supercomputer oriġinali tal-EuroHPC, deprezzat għall-bqija tal-hajja mistennija tas-supercomputer oriġinali. Il-perċentwal tal-kontribuzzjoni finanzjarja tal-Unjoni għall-kostijiet operattivi addizzjonali tal-aġġornament għandu jkun l-istess bhall-persentaġġ tal-kontribuzzjoni finanzjarja tal-Unjoni għas-supercomputer oriġinali tal-EuroHPC. Għas-supercomputers fuq skala peta akkwistati matul iż-żmien tal-applikazzjoni tar-Regolament (UE) 2018/1488, il-kontribuzzjoni finanzjarja tal-Unjoni għall-aġġornament għandha tkopri sa 35 % tal-kostijiet operatorji addizzjonali.”;

(8) l-Artikolu 16 huwa emendat kif ġej:

(a) jiddaħhal il-paragrafu li ġej:

“1a. Is-supercomputers ottimizzati permezz tal-IA u s-supercomputers tal-EuroHPC aġġornati għall-kapaċitajiet tal-IA għandhom jintużaw primarjament għall-iżvilupp, l-ittestjar, l-evalwazzjoni u l-validazzjoni ta' mudelli tat-taħriġ ta' IA bi skop ġenerali u fuq skala kbira u għal applikazzjonijiet emergenti tal-IA, kif ukoll għall-iżvilupp ulterjuri ta' soluzzjonijiet tal-IA fl-Unjoni li jehtiegu Computing ta' Prestazzjoni Għolja u l-eżekuzzjoni ta' algoritmi tal-IA fuq skala kbira biex jissolvew problemi tax-xjenza.”;

(b) jiddaħhal il-paragrafu li ġej:

“2a. Il-Bord tat-Tmexxija għandu jiddefinixxi kundizzjonijiet speċjali tal-aċċess għas-supercomputers ottimizzati permezz tal-IA u għas-supercomputers tal-EuroHPC aġġornati għall-kapaċitajiet tal-IA f'konformità mal-Artikolu 17, filwaqt li jqis il-htigijiet speċifiċi tal-ekosistema tan-negozji godda fil-qasam tal-IA u tal-ekosistema tar-riċerka u l-innovazzjoni. Dawk għandhom jinkludu aċċess iddedikat għan-negozji godda u l-intrapriżi żgħar u ta' daqs medju. Għall-aċċess għandhom ikunu eliġibbli biss il-proposti għall-iżvilupp ta' mudelli, sistemi u applikazzjonijiet tal-IA affidabbli u etici li jkunu konformi mal-valuri tal-Unjoni.”;

(9) fl-Artikolu 17, il-paragrafu 1 huwa sostitwit b'dan li ġej:

“1. Is-sehem tal-hin tal-aċċess tal-Unjoni għal kull supercomputer tal-EuroHPC ta' livell għoli, kwantistiku u ottimizzati permezz tal-IA għandu jkun direttament proporzjonali għall-kontribuzzjoni finanzjarja tal-Unjoni msemmija fl-Artikolu 5(1) għall-kost totali tas-sjeda tas-supercomputer tal-EuroHPC u għalhekk ma għandux jaqbeż il-50 % tal-hin tal-aċċess totali tas-supercomputer tal-EuroHPC.”.

Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, is-17 ta' Ġunju 2024.

Għall-Kunsill

Il-President

A. MARON